



Выдаецца  
з 9 жніўня 1917 г.

# ЗВЯЗДА

6

СТУДЗЕНЯ 2017 г.

ПЯТНІЦА

№ 4 (28368)

Б Е Л А Р У С К А Я Г А З Е Т А

## СІМВАЛ НАДЗЕІ І ЯДНАННЯ

Праваслаўным  
хрысціянам  
Беларусі

Дарагія суайчыннікі!

Віншую вас  
з Раствам  
Хрыстовым.

Гэта светлае свята дорыць нам радасць, напайняе сэрца любоўю да бліжняга, імкненнем зрабіць свет лепшым. Яно ўвасабляе традыцыі праваслаўя і службы сімвалам надзеі і яднання людзей у імя перамогі міласэрнасці, чалавечай любові і добра. У наш няпросты час менавіта гэтыя каштоўнасці з'яўляюцца асновай мірнага, стваральнага жыцця, неабходнага для дабрабыту і росквіту краіны.

Няхай святочны настрой калядных дзён стане невычэрпнай крыніцай духоўных сіл для працы, творчасці і стасункаў з блізкімі. Будзем імкнуцца да згоды і ўзаема разумення, шукаць тое, што аб'ядноўвае нас, і разам працаваць на карысць роднай Беларусі.

Жадаю вам моцнага здароўя, аптымізму і здзяйснення заповітных жаданняў.

Прэзідэнт  
Рэспублікі Беларусь  
Аляксандр ЛУКАШЭНКА.



Фота Анастасія КІПЕЦЬКА

Мінскі храм Святога апостала Андрэя Першазванана.

## Закон любові

Пасланне да Раства Хрыстовага  
мітрапаліта Мінскага  
і Заслаўскага Паўла,  
Патрыяршага Экзарха  
ўсяе Беларусі

*Хваліце Госпада, усе народы,  
праслаўляйце Яго, усе плямёны:  
бо вялікая міласць Яго да нас,  
і ісціна Господняя трывае вечно.  
(Пс. 116, 1-2)*

*Узлюбленыя ў Госпадзе Праасвя-  
шчэнныя архіпасыты, пачэснае свя-  
тарства, у Хрысце дьяканства, бога-  
любівы манаскі чын, дарагія браты  
і сёстры!*

Сардэчна, са светлай радасцю ві-  
таю вас і віншую з найвялікшай вы-  
ратавальнай падзеяй: прышэсцем у  
свет Сонца Праўды — Хрыста, Бо-  
га нашага: «Слова стала плочцю, і  
жыло сярод нас, поўнае благадзі  
і ісціны» (Ін. 1, 14). Любячы Сваё  
стварэнне, Стваральнік і Спасіцель  
наш Хрыстос-Бог стаў чалавекам,  
ва ўсім падобным да нас, акрамя  
граху. Господзь прынёс заблудна-  
му чалавецтву найвялікшы з усіх  
дароў — Сваю Божую любоў, каб  
спасці свет, вызваліць чалавека ад  
страху смяротнага і ад самой смерці,  
дараваць паўнату быцця ў Богу і  
жыццё вечнае кожнаму, хто пачуе  
заклік Божы і пойдзе за Ім.

У сваім пасланні апостал Павел  
звяртаецца да карыфскіх хрысці-  
ян, а значыць, і да кожнага з нас, з  
адным з такіх заклікаў: «Праслаўляй-  
це Бога і ў целах вашых, і ў душах  
вашых, якія належаць  
Богу» (1 Кар. 6, 20).

СТАР. 4

## ЛІЧБА ДНЯ

133,3 тысячы  
чалавек

уліліся ў пенсійную сістэму  
Беларусі ў 2016 годзе  
(у 2015-м — больш  
за 134,7 тысячы). Сярод  
тых, хто ў мінулым годзе  
набыў статус пенсіянера, —  
75,8 тысячы жанчын  
і 57,5 тысячы мужчын.  
Колькасць атрымальнікаў  
пенсій у органах па працы,  
занятасці і сацабароне  
на 1 студзеня гэтага года  
дасягнула 2619,3 тыс. чалавек  
(на 1 студзеня 2016 года —  
2592,8 тыс.).

Курсы замежных валют,  
устаноўленыя НБ РБ з 06.01.2017 г.

Долар ЗША		1,9653 ▼
Еўра		2,0716 ▲
Рас. руб.		0,0326 ▲
Укр. грыўня		0,0747 ▲

ISSN 1990 - 763X

17004 >



**■ Нашы дзеці**  
**МАКАРОНАЕ дрэва, скураныя рамонкі, карціны з цеста, бісеру і стужак, ёлка з цытрусавых... Гэтыя і іншыя дзіўна прыгожыя, неардынарныя і яркія творы, якія давалася пабачыць карэспандэнтам, — работа жыхароў дзіцячага дома №5. Учора зранку звяздоўцы завіталі сюды, нагруканыя мяхамі з сабранымі і набытымі падарункамі. Пакуль ішлі, вельмі хваліліся: ці спадабаецца гэта ўсё выхаванцам, ці спатрэбіцца, ці будзе дарэчы...**

Каб пазбавіцца ад няёмкасці, мы папрасілі кіраўніцтва дазволіць наведаць дзяцей непасрэдна ў групах і ні кроплі не пашкадавалі пра гэта. Хлопцы і дзяўчаты, якія спачатку саромеліся, пасля расказалі і паказалі, як і з чаго можна ствараць сапраўды адмысловыя рэчы і нават памянліся ролямі з нашымі дзяўчатамі з інтэрнэт-рэдакцыі — узялі ў іх інтэрв'ю і знялі гэта на відэа. Шчыра скажам, пачуўшы словы «З вамі Дзмітрый Акуліч, глядзіце нас на нашым сайце» і «Дзякуй вам, нашы маленькія зорачкі, што да нас прыехалі», нават крыху збянтэжыліся, настолькі прафесійна атрымалася гэта ў 11-гадовага падлетка. Думаецца, расце тут наш будучы супрацоўнік. Прышлося трымаць марку і адказваць на пытанні. Але пра ўсё па парадку.

Дзіцячы дом №5 знаходзіцца ў пераробленым будынку былога дзіцячага садка. Звонку ён амаль нічым не адрозніваецца ад дашкольнай установы, а ўнутры... Паўсюдна на сценах утульных калідо-

## Найлепшы падарунак для сябе — падарыць радасць іншым

раў работы дзяцей: карціны са стужак, бісеру, нітак, паперы... Пра тое, як убраны пакоі хлопцаў і дзяўчат, я ўжо не кажу. Выглядае ўсё вельмі падаманнаму: з дыванамі, тэлевізарамі, канапамі. І ўсюды чысціня, а шматлікія вырабы, зробленыя дзецьмі, ствараюць утульнасць і асаблівы каларыт і атмосферу прыгажосці гэтага месца.

Яшчэ збіраючы і набываючы падарункі, мы ведалі, што маленькія майстрыхі займаюцца рукадзеллем (як мы самі пабачылі, пэўна ўсім яго відамі), таму сярод гасцінцаў загадзя падрыхтавалі каляровыя ніткі, пяльцы, бісер ды стужкі для вышывання.

Вымаючы з пакета прылады для вышыўкі, мы не маглі стрымацца, каб не пахваліцца дзяўчатам, што набылі ў краме самыя яркія колеры.

— О, якраз чорны ёсць. Тое, што трэба, — узрадавалася яны, перабіраючы бісерыны.

Сёлета, як расказалі дзяўчаты, яны больш вышываюць стужкамі, летась — займаліся бісерапляценнем. З бісеру або нітак яны ствараюць таксама завушніцы, бранзалеты і іншыя ўпрыгажэнні і дробныя вырабы. Майстрыхі паказалі нам карціны з бісеру, стужак, цеста. Апошняя, аказваецца, падсушваецца на батарэі ці ў мікрахвалёўцы і размалёўваецца фарбамі.

СТАР. 3



Хлопцы былі рады рыштунку для актыўных гульняў.

Фота Юлія ПРАСЕЦКАГА